



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1882/50 - 2014 ඔක්තෝබර් මස 03 වැනි සිකුරාදා - 2014.10.03

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

ශ්‍රී ලංකා ආයුර්වේද වෛද්‍ය සේවයේ ව්‍යවස්ථා සංග්‍රහය සංශෝධනය කිරීම

1996 මැයි 20 වැනි සඳුදා ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය මගින් නිවේදනය කර ඇති, ශ්‍රී ලංකා ආයුර්වේද වෛද්‍ය සේවයේ ව්‍යවස්ථාවේ අංක 2.1.6 වගන්තිය පහත සඳහන් අයුරු සංශෝධනය කිරීමට රාජ්‍ය සේවා කොමිෂන් සභා ලේකම්ගේ අංක PSC/P/27/33/03/2011 හා 2013.03.25 දිනැති ලිපියෙන් අනුමැතිය දී ඇති වග මෙයින් නිවේදන කරමි.

වී. බී. පී. කේ. විරසිංහ,
දේශීය වෛද්‍ය ලේකම්.

2014 සැප්තැම්බර් මස 29 වැනි දින,
අංක 325, ආචාර්ය ඇන්. ඇම්. පෙරේරා මාවත,
කොළඹ 08.

උපලේඛනය

2.1.6 සඳහන් වගන්තිය වෙනුවට පහත සඳහන් වගන්ති ආදේශ කිරීමට,

"වෛද්‍ය විශේෂඥ යන පදයෙන් අදහස් කරනුයේ 1961 - අංක 31 දරන ආයුර්වේද පනතෙහි ආයුර්වේද යන්න නිර්වචනය කර ඇති වෛද්‍ය ක්‍රමයකට අනුකූලවන ලෙස

- (1) කාය චිකිත්සා (General Ayurveda/Siddha/Unani Medicine)
- (2) රෝග නිවාරණය (Prevention of Diseases)
- (3) ඖෂධ විද්‍යාව (Ayurveda/Siddha/Unani Pharmacology and Pharmceutics)
- (4) ශල්‍ය තන්ත්‍රය (Ayurveda/Siddha/Unani Surgery)
- (5) ශාලකා තන්ත්‍රය (Ayurveda/Siddha/Unani ENT & Ophthalmology)
- (6) කොමාරභෞත (බාල රෝග) (Ayurveda/Siddha/Unani Paediatrics)
- (7) ප්‍රසූතිතන්ත්‍ර සහ ස්ත්‍රී රෝග (Ayurveda/Siddha/Unani Gynaecology and Obstetrics)
- (8) භූත විද්‍යාව (Ayurveda/Siddha/Unani Psychiatry)
- (9) අගද තන්ත්‍ර (Ayurveda/Siddha/Unani Toxicology)
- (10) දේශීය චිකිත්සා (Indigenous Medicine)



යන අංශවලට ගැනෙන යම් විෂයයක් පිළිබඳව ශ්‍රී ලංකා රජය සහ විශ්ව විද්‍යාල ප්‍රතිපාදන කොමිෂන් සභාව පිළිගත් දේශීය හෝ විදේශීය විශ්ව විද්‍යාලයක වසර 3කට නොඅඩු පූර්ණ කාලීන පශ්චාත් උපාධි පාඨමාලාවක් හැදෑරීම හා ඉන් පසුව විෂයට අදාළව උපදේශක වෛද්‍යවරයෙකුගේ අධීක්ෂණය යටතේ වසර 2කට නොඅඩු පූර්ණ කාලීන සායනික/ පර්යේෂණ පුහුණුවක් ලබා ගැනීමෙන් පසු විශ්වවිද්‍යාල ප්‍රතිපාදන කොමිෂන් සභාව පිළිගත් ආයුර්වේද/සිද්ධ/යුනානි පශ්චාත් උපාධි අධ්‍යයන මණ්ඩලයක (Study Board) ලියාපදිංචි සහතිකයක් (Board Certificate) ලබා තිබීම.”*

* සටහන

1. මෙම සංශෝධන ක්‍රියාත්මක කිරීමට ප්‍රථම ආයුර්වේද/යුනානි දර්ශනපති (M Phil,Ayu/Unani) උපාධිය සමත් වෛද්‍ය නිලධාරීන් උපදේශක වෛද්‍යවරයෙකු යටතේ වසර 2ක පුහුණුවකින් පසු ලබාගත් සහතිකයක් (Consultant Certificate) පදනම් කරගෙන විශේෂඥ ශ්‍රේණියට පත්කර ඇත.
 2. මේ වන විට කොළඹ විශ්වවිද්‍යාලයේ දේශීය වෛද්‍ය විද්‍යා ආයතනයේ ආයුර්වේද/යුනානි පශ්චාත් උපාධි අධ්‍යයන මණ්ඩල (Study Board) පිහිටුවා ඇති බැවින් මෙම සංශෝධන ක්‍රියාත්මක කිරීමෙන් පසු එම අධ්‍යයන මණ්ඩලවලින් අදාළ සහතිකය ලබාගැනීමට හැකිවනු ඇත.
 3. උපදේශක වෛද්‍යවරයෙකු වශයෙන් සලකනු ලබන්නේ, ආයුර්වේද/සිද්ධ/යුනානි එම්. ඩී./එම්. එස්. උපාධිය ලබා ගැනීමෙන් පසු ආයුර්වේද/සිද්ධ/යුනානි විශ්ව විද්‍යාල ආයතනයක ජ්‍යෙෂ්ඨ කලීකාචාර්යවරයෙකු ලෙස වසර හතක් සේවය කිරීමෙන් අනතුරුව අදාළ විශ්ව විද්‍යාල ආයතනයේ නිර්දේශය මත ආයුර්වේද දෙපාර්තමේන්තුව විසින් පත්කරන ලද උපදේශක වෛද්‍යවරයෙකි.
- ii. III වන පරිශිෂ්ටයේ අඩංගු විෂය ක්ෂේත්‍ර අධි ශ්‍රේණියටද අදාළ වන බැවින් එය එසේ තිබෙන්නට හැර විශේෂඥ ශ්‍රේණියට අදාළ වන පහත සඳහන් සුදුසුකම් IV වන පරිශිෂ්ටය ලෙස ඇතුළත් කිරීමට නිර්දේශ කරමු.

විශේෂඥතාවය

පිළිගත් සුදුසුකම

1. කාය චිකිත්සා- පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම කාය චිකිත්සා (General Ayurveda/Siddha/Unani Medicine) , කාය චිකිත්සා පංචකර්ම (Panchakarma) , කාය චිකිත්සා විඥාණ (Ayurveda/Siddha/Unani Pathology) , කාය චිකිත්සා රසායන වාජිකරණ (Rejuvenation and Aphrodisiac)
2. රෝග නිවාරණය - පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම ස්වස්ථ වාන්ත (Ayurveda/Siddha/Unani Community Medicine) පෝෂණය (Ayurveda/Siddha/Unani Nutrition)
3. ඖෂධ විඥාණය- පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම ද්‍රව්‍ය ගුණ විඥාණ (Ayurveda/Siddha/Unani Pharmacology), භෞෂ්‍ය කල්පනා (Ayurveda/Siddha/Unani Pharmaceutics), රස ශාස්ත්‍රය (Ayurveda/Siddha/Unani Alchemy)
4. ශල්‍ය තන්ත්‍රය- පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී./එම්. එස්. උපාධිය ලබා ගැනීම. ශල්‍ය තන්ත්‍රය (Ayurveda/Siddha/Unani Surgery), ශල්‍ය - සංඥානරණ (Ayurveda/Siddha/Unani Anaesthesiology) පරාශල්‍ය ක්‍රම (Ayurveda/Siddha/Unani Para Surgical Procedures)
5. ශාලාකාස තන්ත්‍රය- පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. /එම්. එස්. උපාධිය ලබා ගැනීම ශාලාකාස තන්ත්‍රය (Ayurveda/Siddha/Unani ENT), අක්ෂි රෝග (Ayurveda/Siddha/Unani Ophthalmology) මුඛ රෝග (Ayurveda/Siddha/Unani Oral Diseases)
6. කෞමාරභාෂා (බාල රෝග) පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම කෞමාරභාෂා (බාල රෝග) (Ayurveda/Siddha/Unani Paediatrics)

7. ප්‍රසූතිකත්ව සහ ස්ත්‍රී රෝග - පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම
ප්‍රසූතිකත්ව සහ ස්ත්‍රී රෝග (Ayurveda/Siddha/Unani Gynaecology and Obstetrics)
8. භූත විද්‍යාව - පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම
භූත විද්‍යාව සහ මනෝ රෝග (Ayurveda/Siddha/Unani Psychiatry)
9. අගද තත්ව - පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම
අගද තත්වය (Ayurveda/Siddha/Unani Toxicology)
10. දේශීය චිකිත්සා - පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම
කැඩුම් බිඳුම් චිකිත්සා, ගෙඩි වන චිකිත්සා, දැවුම් පිළිස්සුම් චිකිත්සාව,
විදුම් පිළිස්සුම් චිකිත්සාව, කටු චිකිත්සාව, ඇස් වෙදකම, සර්ප විෂ චිකිත්සාව

සටහන

1. මෙහි දක්වා ඇති පශ්චාත් උපාධි සුදුසුකම් ආයුර්වේද දෙපාර්තමේන්තුවේ වෛද්‍ය නිලධාරීන්ගේ විශේෂඥ ශ්‍රේණියට උසස් කිරීම සඳහා අදාළ වේ.
2. ආයුර්වේද පර්යේෂණායතනයේ වෛද්‍ය නිලධාරී (පර්යේෂණ) ගණය සහ දේශීය වෛද්‍ය ක්‍රම පිළිබඳ ජාතික ආයතනයේ වෛද්‍ය නිලධාරී (අධ්‍යාපන) ගණය, විශේෂඥ ශ්‍රේණියට උසස් කිරීම සඳහා ඉහත සඳහන් පශ්චාත් උපාධි සුදුසුකම්වලට අමතරව පහත සඳහන් කරනු ලබන පශ්චාත් උපාධි සුදුසුකම් ද නිර්දේශ කරමු.

පහත සඳහන් ක්ෂේත්‍ර අතුරින් එකකින් ආයුර්වේද, සිද්ධ හෝ යුනානි අංශයෙන් එම්. ඩී. උපාධිය ලබා ගැනීම

ආයුර්වේද මූලධර්ම (Ayurveda/Siddha/Unani Basic Principles)
ශරීර විඥාණ (Ayurveda/Siddha/Unani Anatomy and Physiology)

අන්තර්ග්‍රහණ විධිවිධාන

මෙම සංශෝධන ක්‍රියාත්මක කිරීමට ප්‍රථම දැනටමත් විශේෂඥ ශ්‍රේණියේ වෛද්‍ය නිලධාරී තනතුරුවලට පත් කරන ලද නිලධාරීන් නව සේවා ව්‍යවස්ථා සංග්‍රහය යටතේ විශේෂඥ ශ්‍රේණියේ වෛද්‍ය නිලධාරී තනතුරට අන්තර්ග්‍රහණය කෙරෙනු ඇත. එසේම මේ වන විටත් කොළඹ විශ්වවිද්‍යාලයේ දේශීය වෛද්‍ය විද්‍යා ආයතනය මගින් පිරිනමන ලද ආයුර්වේද/යුනානි දර්ශනපති උපාධිය හෝ යාපනය විශ්වවිද්‍යාලය මගින් පිරිනමන ලද සිද්ධ දර්ශනපති උපාධිය සමත් වෛද්‍ය නිලධාරීන් ද වසර 2කට නොඅඩු පූර්ණ කාලීන සායනික/පර්යේෂණ පුහුණුව ලබා ගැනීමෙන් අනතුරුව අදාළ අධ්‍යයන මණ්ඩලයක (Study Board) ලියාපදිංචි සහතිකයක් (Board Certificate) ලබා ගැනීමෙන් පසු විශේෂඥ ශ්‍රේණියට උසස් කරනු ලැබීමට සුදුසුකම් ලබති.

10-768